


MAESTRO ANTHONY SAMMUT

A.Mus., L.C.M. (Lond)

Din is-sena jahbat għeluq l-għaxar sena mill-mewt tal-mibki iżda qatt minsi Maestro Anthony Sammut A.Mus., L.C.M. (Lond) u għalhekk qegħdin ingibu dan l-artiklu fuqu biex ma jintesa qatt għax kien hu li kiteb l-Innu għażiż tal-Madonna tal-Karmnu fuq versi li kien kitbilna l-maħbub Dun Frans Camilleri, poeta u fotografu ta' professjonalità kbira, li qegħdin ingibu artiklu fuqu wkoll biex ikollna informazzjoni fuq min kiteb il-kliem u l-mużika ta' l-innu tal-Madonna tal-Karmnu.



Antonio Sammut, bin Mikiel u Rożina minn B'Kara, eduka ruhu fil-Kulleġġ tal-Freres, Bormla, tghallem il-mużika għand is-surmastrijiet Vincenzo Costa u ibnu Carmelo Costa L.R.S.M. Ta' 11-il sena beda l-eżamijiet ta' l-Association of the London College of Music. Minn dan il-Kulleġġ kiseb midalja tal-fidda u oħra tal-bronż, ċertifikat ta' l-eżami tas-Seventh - Advance - Final - Royal Schools and Royal College of Music (Lond) u ta' 24 sena nġhatatlu d-diploma bit-titlu ta' A.Mus., L.C.M. Antonio, żagħżuġ ta' 30 sena, kien professur tal-kurunetta, surmast ta' l-armonija, direttur u kompożitur. Bħala direttur kellu jgħinuh widna sensibbli, qalb edukata u mohh intelligenti.

Kien Surmast għal għadd ta' snin mal-baned Piju X ta' Hal Lija u Nicola Isouard tal-Mosta, kif ukoll ta' l-Imperial tal-Mellieha u tal-banda Ghawdxija La Stella. Ġieli wkoll idderieġa l-baned King's Own u ta' Sant'Elena ta' B'Kara.

Insemmi biss li fost ix-xogħlijiet tiegħu, minbarra l-mużika għall-innijiet tad-dhul u ta' l-offertorju għall-festi ewlenin tagħna tal-Madonna tal-Karmnu, Santa Tereza tal-Bambin Ġesù, Santa Tereza l-Kbira, San Ġwann tas-Salib u xi innijiet oħra f'okkażjonijiet speċjali, tiegħu hija l-mużika ta' l-antifona ta' Santa Tereza tal-Bambin Ġesù. Għamel l-antifona ta' Santa Tereza ta' Avila għall-knisja tagħna ta' Bormla u l-innu-marċ tal-Madonna tal-Karmnu li għandu l-versi ta' P. Ludovik Schembri OCD li illum qieghed jistrieħ fid-Dar tal-Kleru. Iżda fuq kollox nitgħaxxqu nisimġu l-mużika helwa ta' l-innu popolari u ufficjali tal-festa tagħna li kemm-il darba kien idderieġa hu stess bħala Surmast tal-baned li konna nistiednu. Dan is-Surmast ta' hila halla din id-dinja nhar is-6 ta' Ottubru 1991 wara li filgħodu kien irċieva l-Ewkaristija għall-ahhar darba fis-Santwarju tagħna.



VERI GIOCATTOLI

67, ST. ANTHONY STR.,
MARSASCALA ZBR 11, MALTA
TEL: 676316/824081 - TELEX: MW 1449 CONTIR



Manufacturers
of Soft Toys

All products are affectionately crafted from the best new materials with all safety requirements. Individual attention is given to each item. Hand finished with love and care. A toy to be treasured in years to come. The Company also manufactures to customer's own designs.